

## भारतीय विमानपत्तन प्राधिकरण

### प्रेस विज्ञप्ति

#### भाविप्रा द्वारा कला शिविर "प्रेरणा 3" का आयोजन

**नई दिल्ली, 29 जुलाई, 2019:** भारतीय विमानपत्तन प्राधिकरण महिला कल्याण संघ कल्याणमयी ने एक बार फिर अद्वितीय कलाकारों के शिविर "प्रेरणा 3" की मेज़बानी कर अपनी कामयाबी के पंखों में एक और पंख जोड़ लिया है। यह तीन दिवसीय शिविर एएआईएफ (भाविप्रा कलाकार फोरम) और एफआईपीए (भारतीय फोटोग्राफरों और कलाकारों का फोरम) के सहयोग से भारतीय विमानपत्तन प्राधिकरण अधिकारी संस्थान के परिसर में आयोजित किया गया।

इस कला शिविर में कुल 20 कलाकारों ने भाग लिया। इस वर्ष के शिविर की थीम "स्वतंत्रता" थी। भारतीय विमानपत्तन प्राधिकरण अधिकारी संस्थान के हरे भरे वातावरण के बीच चित्रकारी करना वास्तव में सभी कलाकारों के लिए एक मंत्रमुग्ध करने वाला अनुभव था। कल्याणमयी द्वारा आयोजित यह तीसरा कला शिविर है। इससे पहले पिछले वर्ष दो कला शिविर आयोजित कराए गए थे जिनकी सभी के द्वारा काफी सराहना की गई थी।

शिविर का उद्घाटन श्री अनुज अग्रवाल, सदस्य (मा.सं.) भाविप्रा, श्री आई.एन. मूर्ति, सदस्य (प्रचालन) भाविप्रा, श्री संजय जैन, कार्यपालक निदेशक (मानव संसाधन), उपाध्यक्ष और कल्याणमयी के अन्य वरिष्ठ सदस्यों की मौजूदगी में किया गया था।

कला शिविर का उद्देश्य प्रतिष्ठित और नए उभरते कलाकारों को उनकी रचनात्मकता और प्रतिभा को प्रदर्शित करने के लिए एक मजबूत मंच प्रदान करना है। कला के प्रति उत्साही और

सामान्य आगंतुकों के लिए इन कलाकारों के कलात्मक कार्यों को निकट भविष्य में प्रदर्शित किया जाएगा।

निगमित संचार निदेशालय द्वारा जारी

जानकारी के लिए संपर्क करें:

महाप्रबंधक (सीसी) -9811521881ए 011.24622787

प्रेस विज्ञप्ति संख्या: 19/2019-20